

پروفیسر عبید مجتبی سعیدی
فضل مدیر یونیورسٹی

”شہد“ کا مفہوم

عبدالرشید صاحب بخارت سے لکھتے ہیں :

”بعض لوگ آیت قرآنی ”إِنَّا أَذْسَلْنَاكَ شَاهِدًا أَوْ مُبَشِّرًا أَوْ نَذِيرًا“ کے
حوالے سے رسول اللہ صلی اللہ تعالیٰ علیہ وسلم کے ہر جگہ موجود، حاضر و ناظر ہونے
پر استدلال کرتے ہیں، یہ کہاں تک درست ہے؟ — قرآن و حدیث کی
روشنی میں جواب دے کر عند اللہ ماجور ہوں — والسلام!“ (ملخصاً)

الجواب — اقول وبالله التوفيق!

”شہد“ عربی زبان کا لفظ ہے، اور باب شہد، یَشَهِدُ، شَهَادَةً سے مشتق ہے۔
اس کے معنی حاضر ہونا، موجود ہونا، گواہی دینا، دیکھنا اور ملاحظہ کرنا وغیرہ آتے ہیں۔
اسی باب سے ”شہد“ اسم فاعل ہے۔ اس کا معنی حاضر، موجود، گواہ اور دیکھنے والا ہوتے
ہیں۔ قرآن کریم میں آنحضرت صلی اللہ تعالیٰ علیہ وسلم کے اوصاف میں سے ایک وصف ”شاد“ بھی
ذکر کیا گیا ہے — ارشاد باری تعالیٰ ہے :

”يَا يَاهَا النَّبِيُّ إِنَّا أَذْسَلْنَاكَ شَاهِدًا أَوْ مُبَشِّرًا أَوْ نَذِيرًا!“ (الاحزاب: ۲۵)
”اے سپریم، ہم نے آپ کو گواہی دینے والا اور خوشخبری سنانے والا اور درکار نے والا
بنائکری بھجا ہے!“ (ترجمہ فتح المجد)

آیت میں آنحضرت صلی اللہ علیہ وسلم کے گواہی دینے کا مفہوم یہ ہے کہ آپ قیامت کو
سابق امتوں کے سامنے ان کے انبیاء اور کے بارے گواہی دیں گے کہ انہوں نے اللہ تعالیٰ
کے تمام احکام اور اصولِ بہایت و شریعت اپنی امتوں کو بھیجا دیے تھے۔

یہ مفہوم بڑا واضح اور صاف ہے، اور اس میں کسی قسم کا کوئی اشکال نہیں۔ لگر جو لوگ اس آیت کے مفہوم میں معنوی تحریف کرتے ہوئے اس سے اپنے خود ساختہ، من گھڑت عقائد کو تقویت دینے کی بے فائدہ کوشش کرتے ہیں، ان کا کہنا ہے کہ گواہ وہ ہوتا ہے، جو موجود ہو۔ لہذا آنحضرت صلی اللہ تعالیٰ علیہ وسلم کے گواہ ہونے کا یہ تقاضا ہے کہ آپ سابق امتوں اور انبیاء کے زیادوں میں بھی حاضر اور موجود تھے۔ حالانکہ قرآن و حدیث کامطاً العکر کیا جائے تو پہچانتا ہے کہ یہ حقیقتہ کتاب و سنت کے قطعی اخلاق ہے۔ بلکہ قرآن مجید سے تو یہ ثابت ہوتا ہے کہ آنحضرت صلی اللہ علیہ وسلم ہر یگہ حاضر اور موجود نہیں۔ پہنچ پر قرآن کریم میں جہاں حضرت مریمؑ کی کفالت کا ذکر ہے، وہاں پر ارشاد ہے:

”ذَلِكَ مِنْ أَنْبَاءِ الْغَيْبِ نُوحِيهُ إِلَيْكَ وَمَا كُنْتَ لَدَيْهِمْ إِذْ يُلْقَوْنَ أَقْلَلَ مَهْمَمَةً أَيْهُمْ يَكْفُلُ مُرْدِيَمْ وَمَا كُنْتَ لَدَيْهِمْ إِذْ يُنْتَصِّمُونَ۔“

(آل عمران: ۹۲)

”اے بنی اسرائیل! یہ باتیں اخبار غیب میں سے ہیں، جو ہم آپ کی طرف وحی کرتے ہیں۔ آپ اس وقت وہاں موجود نہ تھے جب وہ لوگ اپنی قلمیں ڈال رہے تھے کہ مریمؑ کا متکفل کون بنے؟ اور نہ ہی آپ اس وقت ان کے پاس موجود تھے، جب وہ باہم جھکڑ رہے تھے؟“

اس مقام پر اللہ تعالیٰ نے ان لوگوں کے پاس آپ کی عدم موجودگی کا دوبار (تکلیر کے ساتھ) ذکر فرمایا ہے، جب کہ آیت کے ابتدائی الفاظ بھی اس عدم موجودگی پر دلالت کنان ہیں کہ موجود ہونے کی صورت میں یہ بات نہ تو آپ کے لیے اخبار غیب میں سے ہوتی اور نہ ہی آپ کو بذریعہ وحی اس کی اطلاع کی ضرورت پیش آتی!

○ سورۃ القصص میں حضرت موسیٰ علیہ السلام کا ذکر کرتے ہوئے اللہ تعالیٰ نے فرمایا:

”وَمَا كُنْتَ رَجَانِبِ الْغَرْبِيِّ إِذْ فَضَّيْنَا لَهُ مُوسَى الْمَرْدَ وَمَا كُنْتَ مِنَ الشَّهِيدَيْنَ هَذِلِكَنَا أَنْشَأْنَا قُرُونًا نَّتَّهَاوَلَنَّ عَلَيْهِمُ الْعُمُرُجَ وَمَا كُنْتَ ثَاوِيًّا فِي أَهْلِ مَدْيَنَ تَشْلُوًا عَلَيْهِمُ ابْيَتَنَا وَلَكُنَا كُنَّا مُرْسِلِيْنَ هَذِهِ رَوْمَانَةَ بِحَاجَنِ الظُّورِ إِذْ نَادَيْنَا وَلِكُنْ تَحْمَةَ مِنْ تَبِكَ لِتَنْذِيْرَ قُوْمًا تَمَّا أَتَهُمْ مِنْ تَنْذِيْرٍ مِنْ قَبْلِكَ لَعَلَهُمْ يَتَذَكَّرُونَ“

(القصص : ۳۶ — ۳۷)

”اور جب ہم نے موسیٰ کی طرف حکم بھیجا تو آپ (طور کی) غریبِ جانب نہیں تھے، اور نہ ہی اس واقعہ کے دیکھنے والوں میں سے تھے۔ لیکن ہم نے (موسیٰؑ کے بعد) کئی امتوں کو پیدا کیا، پھر ان پر مدیر طویل گزر گئی۔ اور نہ آپ اہل مدین میں رہنے والے تھے کہ ان کو ہماری آیات پڑھ پڑھ کر سناتے، ہاں ہم ہی تو پیغمبر بھیجنے والے تھے۔ اور نہ آپ اس وقت طور کے کنارے تھے جب ہم نے (موسیٰؑ کو) آواز دی۔ بلکہ آپ کا بھیجا جانا، آپ کے پروردگار کی رحمت ہے۔ تاکہ آپ لوگوں کو ڈرائیں، جن کے پاس آپ سے پہلے کوئی درانے والا نہیں آیا، تاکہ وہ نصیحت پکڑیں!“

ان آیات میں چار مرتباً آنحضرت صلی اللہ تعالیٰ علیہ وسلم کی مذکورہ مقامات پر عدم موجودگی کا ہدایت کے ساتھ ذکر ہے۔

○ سورۃ المجادۃ میں ہے:

”مَا يَكُونُ مِنْ أَجْوَى ثَلَاثَةِ إِلَّا هُوَ أَبْعَدُهُمْ وَلَا خَمْسَةِ إِلَّا هُوَ سَادِسُهُمْ وَلَا أَذْنِي مِنْ ذِلِّكَ وَلَا أَكْثَرَ إِلَّا هُوَ مَعْهُمَا يَنْهَا مَا كَانُوا— الایہ ۲۷ (المجادلة : ۲۷)

(کسی بگر تین (شخصوں) کا (جمع اور) کابوں میں صلاح و مشورہ نہیں ہوتا مگر وہ (اللہ) ان میں چوتھا ہوتا ہے۔ اور نہ کہیں پانچ کا، مگر وہ ان میں چھٹا ہوتا ہے۔ اور نہ اس سے کم یا زیادہ، مگر وہ ان کے ساتھ ہوتا ہے، خواہ وہ کہیں ہوں!“

اس آیت کا بھی صاف مفہوم ہی ہے کہ اس موقع پر اللہ تعالیٰ موجود ہوتا ہے، بنی صلی اللہ تعالیٰ علیہ وسلم موجود نہیں ہوتے۔

○ ایک دنیا جانتی ہے کہ آنحضرت صلی اللہ تعالیٰ علیہ وسلم نے مکہ مکرہ سے مدینہ منورہ کو بھرت فرمائی، اور یہ واقعہ آپؑ کی زندگی کے اہم ترین واقعات میں سے ہے۔ اگر آپؑ ہر جگہ اور ہر وقت حاضر یا موجود ہیں تو بھرت کا کیا معنی؟

○ اسی واقعہ، بھرت کی بناء پر آنحضرت صلی اللہ تعالیٰ علیہ وسلم کی کی زندگی ترین سال

اور مدنی زندگی دس سال شمار ہوتی ہے۔۔۔ اس مزومہ عقیدہ "ماضرناظر" کی موجودگی میں یہ تخصیص بے معنی ہو کر رہ جاتی ہے!

○ تمام مسلمانوں کا ایمان و عقیدہ ہے کہ اللہ تعالیٰ نے آنحضرت صلی اللہ تعالیٰ علیہ وسلم کو نہایت درجہ عزت و تکریم سے نوازتے ہوئے فضیلت معراج سے سفر از فربایا۔۔۔ اگر آپ ہر جگہ موجود یا حاضر ہیں، تو پھر معراج کا کیا معہوم رہا؟

○ قرآن کریم میں رسول اللہ صلی اللہ تعالیٰ علیہ وسلم کی ایک صفت "بِيَامِهِمْ بِالْعَدْوَى وَيَنْهَا مِنْ الْمُنْكَر" (الماعز: ۱۵) بیان ہوئی ہے یعنی آپ انہیں نیکی کا حکم دیتے اور بُرائی سے منع کرتے ہیں!۔۔۔ اس عقیدہ حاضرناظر کے مطابق اگر آپ ہر جگہ موجود ہیں، تو پھر آج آپ یہ فریضہ "امر بالمعروف اور نهي عن المنكر" بر نفس نفیس کیوں سرانجام نہیں دیتے؟۔۔۔ کیا یہ (معاذ اللہ) فرض کی ادائیگی میں کوتا ہی نہ کہلائے گی؟ حالانکہ کوئی مسلمان اس بارے سوچ بھی نہیں سکتا۔۔۔

اسی یہ ہم کہتے ہیں کہ رسول اکرم صلی اللہ علیہ وسلم کے حاضرناظر ہونے کا عقیدہ رکھنا آپ کی شان میں اضافہ نہیں، بلکہ اللہ آپ کے حق میں گستاخی، بے ادبی اور توہین ہے۔۔۔ العیاذ باللہ انیز آپ کی زندگی کے اہم نزرين واقعات مثلاً بحیرت و معراج وغیرہ کا انکار ہے!

اس کے علاوہ بھی چند باتیں قابل غور ہیں۔۔۔ مثلاً:

○ آنحضرت صلی اللہ تعالیٰ علیہ وسلم کی موجودگی میں معراج ہی کے موقع پر حلیل القدر انیز ایں سے کسی کو بھی ہمت نہ ہو سکی کہ کوئی نماز پڑھاتا یا امامت کرتا۔۔۔ ہی حال صحابہ کرامؓ کا تھا۔۔۔ اگر آپ کے مغلق حاضرناظر ہونے کا عقیدہ صحیح ہے تو اس عقیدہ کے حلیلین کو یہ جرأۃ کیوں کہ ہوتی ہے کہ وہ آپ کی موجودگی میں نماز کی امامت کرتے ہیں؟۔۔۔ انہیں تو چاہیے کہ حضور اکرم صلی اللہ علیہ وسلم کی اقدار میں نماز ادا کر کے اس فضیلت سے بہرہ یا ب ہوں!

○ ایک اور قابل توجہ بات یہ بھی ہے کہ قرآن کریم میں ہے، آپ کے علاوہ آپ کی امت بھی سابقہ انتوں پر روزِ قیامت گواہی دے گی:

"وَكَذَلِكَ جَعَلْنَاكُمْ أَمَةً وَسَطَا لِتَّهُكُونُو اشْهَدَ اللَّهَ عَلَى النَّاسِ"

وَيَكُونَ الرَّسُولُ عَلَيْكُمْ شَهِيدًا - الْآيَةُ ۱۰۳ (البقرة: ۱۰۳)

”اور اسی طرح ہم نے تم کو امت معتدل بنایا ہے تاکہ تم لوگوں پر گواہ بنو اور پیغمبر اکثر الزمان تم پر گواہ بنیں۔“ (توبہ حسن فتح الحیدر)

پناپنہ الگ سابقہ انبیاء و امام کے متعلق گواہی دینے کے سبب آنحضرت صلی اللہ تعالیٰ علیہ وسلم حاضر ناظر ہیں، تو یہ بصیرت صرف آپ تک کہاں محدود رہی؟ اس گواہی کے سبب کیا پوری امت حاضر ناظر نہ قرار پائے گی؟ — اندریں صورت صرف آپ کو حاضر ناظر کہنے کی وجہ؟ — کاش یہ لوگ سوچیں کہ ان من گھڑت عقائد کی بناء پر، شان بیان کرنے کی بجائے، یہ آنحضرت صلی اللہ تعالیٰ علیہ وسلم کے حق میں کس قدر بے ادبیوں کے مرتکب ہو رہے ہیں!

مرہبی یہ بات کہ یہ امت سابقہ امتوں کے بارے کیسے گواہی دے گی؟ تو اس کا جواب واضح ہے کہ یہ بات ہمیں ہمارے نبی صلی اللہ تعالیٰ علیہ وسلم نے تعلیم فرمائی — صحیح بخاری میں ہے:

”عن أبي سعيد الخدري قال قال رسول الله صلى الله عليه وسلم،

يَدْعُ نوح يَوْمَ الْقِيَامَةِ فَيَقُولُ بَنِي إِسْرَائِيلَ، فَيَقُولُ هَلْ بَلَّغْتُ؟

فَيَقُولُ نَعَمْ، فَيَقَالُ لَأَمْتَهِ هَلْ بَلَّغْتُكُمْ؟ فَيَقُولُونَ مَا أَتَانَا

مِنْ نَذِيرٍ، فَيَقُولُ مَنْ يَشَهِدُ لَكُمْ؟ فَيَقُولُ مُحَمَّدًا وَأَمْتَهُ،

فَيَشَهِدُونَ أَنَّهُ بَلَّغَ، وَيَكُونُ الرَّسُولُ عَلَيْهِمْ شَهِيدًا، فَذَلِكَ

قوله عز وجل: وَكَذَلِكَ جَعَلْنَاكُمْ أُمَّةً وَسَطًا تَتَكَوَّنُ أَشْهَادًا

عَلَى النَّاسِ وَيَكُونُ الرَّسُولُ عَلَيْكُمْ شَهِيدًا“ (صحیح بخاری مع فتح البیان)

۱۴۶، حدیث ۲۳۸۴ - ۲۳۶، حدیث ۲۳۹، تفسیر ابن کثیر ۱۹ جحوالہ

احمد، نسائی، ابن ماجہ، ترمذی)

”حضرت ابوسعید خدری رضی اللہ عنہ فرماتے ہیں، رسول اللہ صلی اللہ علیہ وسلم

نے ارشاد فرمایا: روز قیامت نوح علیہ السلام کو ملایا جائے گا، وہ کہیں گے،

”اے میرب رب میں حاضر ہوں“ اللہ تعالیٰ فرمائیں گے، ”کیا آپ نے دین

کی تبلیغ کر دی تھی؟“ جواب دیں گے، ”بھی ہاں!“ پھر ان کی امت سے پوچھا

جائے گا، کیا نوح نے تہیں دین کی تبلیغ کر دی تھی؟“ وہ کہیں گے ”ہمارے پاس کوئی ڈرانے والا نہیں آیا تھا!“ تب اللہ تعالیٰ نوح علیہ السلام سے فرمائیں گے، ”آپ کا کوئی گواہ ہے؟“ آپ بواب دیں گے، ”میرا گواہ حضرت محمد صلی اللہ علیہ وسلم اور آپ کی امت ہے!“ — چنانچہ اس امت کے لوگ گواہی دیں گے کہ واقعی حضرت نوح نے اپنی قوم کو دین کی تبلیغ کر دی تھی اور رسول اللہ صلی اللہ علیہ وسلم بھی ان پر گواہی دیں گے۔ یہی مفہوم ہے اس کیتی کارجس میں ہے کہ ہم نے تہیں افضل امت بنایا ہے تاکہ تم دوسری امتوں پر گواہی دو اور رسول اللہ صلی اللہ علیہ وسلم تمہارے متعلق گواہی دیں!“

سنن ابن ماجہ، ”باب صفة امة محدث صلی اللہ علیہ وسلم“ میں ایک طویل حدیث ہے اس کے آخر میں ہے کہ (ترجمہ) :

”اللہ تعالیٰ اس امت کے لوگوں سے فرمائیں گے، ”تہیں لیکے پڑھ لا کر نوح علیہ السلام نے اپنی قوم کو دین کی تبلیغ کر دی تھی؟“ یہ کہیں گے، ”میں ہمارے بنی صلی اللہ تعالیٰ علیہ وسلم نے بتلایا تھا کہ تمام انبیاء نے اپنی اپنی امتوں کو دین پہنچا دیا تھا، اور ہمیں آپ کی بات کی مکمل تصدیق ہے!“

(صفحہ ۲۴۳،طبع سرگودھا)

تفسیر جامع البیان، آئیہ مذکورہ کی تفسیر میں ہے کہ سابقہ امتوں اپنے اپنے انبیاء کی تبلیغ کی تکذیب کریں گی، تو یہ انبیاء امتوں محمد صلی اللہ علیہ وسلم کو بطور گواہ پیش کریں گے۔ چنانچہ یہ امت گواہی دے گی کہ واقعی انہوں نے تبلیغ کا حق ادا کر دیا تھا۔ یہ امتوں کہیں گی کہ تہیں اس بات کا علم کیوں کر رہوا؟ تو یہ لوگ کہیں گے : ”خبرنا بنتنا فی کتابہ!“ کہ ”تہیں ہمارے بنی صلی اللہ علیہ وسلم نے خبر دی تھی؟“

اس تفصیل سے معلوم ہوا کہ رسول اللہ صلی اللہ تعالیٰ علیہ وسلم بھی گواہی دیں گے اور آپ کی امت بھی سابقہ انبیاء امتوں کے بارے گواہی دے گی۔ تاہم اس کا یہ مطلب نہیں کہ آپ یا ہم افراد امت حاضر ناظر ہیں۔ — حاضر ناظر ہونا اللہ تعالیٰ کی صفت ہے، کہی دوسرے کے متعلق ایسا عقیدہ رکھنا بلا شبهہ صریحاً شرک ہے۔ ہذا ماعندی